



महाराष्ट्र आरोग्य विज्ञान विद्यापीठ, नाशिक

MAHARASHTRA UNIVERSITY OF HEALTH SCIENCES, NASHIK

वणी-दिंडोरी रोड, म्हस्रुळ, नाशिक - ४२२००४,

Vani-Dindori Road, Mhasrul, Nashik - 422004

EPABX: 0253-2539100-300, Phone: 0253-2539170, 173

Website : www.muhs.ac.in, E-mail : sw@muhs.ac.in

डॉ. देवेंद्र शेषराव पाटील

एम.डी.(होमिओपॅथी)

संचालक, विद्यार्थी कल्याण

Dr. Devendra Sheshrao Patil

M.D. (Homoeopathy)

Director, Student Welfare

जा.क्र. मआवि/वि.क./योजना/१२२३/२०२६

दिनांक : ०१/०७/२०२६

“परिपत्रक क्र. १३ /२०२६”

प्रति,

मा. अधिष्ठाता/प्राचार्य

सर्व संलग्नित महाविद्यालये,

म.आ.वि.वि., नाशिक.

विषय : "बहिःशाल शिक्षण मंडळ योजने"बाबत इच्छुकांचे अर्ज मागविणेबाबत...

महोदय / महोदया,

उपरोक्त विषयांस अनुसरून कळविण्यात येते की, विद्यार्थ्यांच्या सर्वांगीण व्यक्तिमत्व विकासासाठी विद्यापीठाच्या विविध उपक्रमांच्या माध्यमातून सतत प्रयत्न केले जात आहेत. आरोग्य विज्ञान अभ्यासक्रमाचा विद्यार्थी मुळातच हुशार समजला जातो. मात्र आर्थिक किंवा सामाजिक अडचणीमुळे त्याला उच्च शिक्षणात अडचणी येऊ नयेत यासाठी विद्यापीठाच्या विद्यार्थी कल्याण विभागामार्फत विद्यार्थ्यांच्या हितासाठी विविध कल्याणकारी योजना सुरु केल्या आहेत. याच उपक्रमाचा एक भाग म्हणून विषयांकीत योजना विद्यापीठाच्या विद्यार्थी कल्याण विभागामार्फत राबविण्यात येत आहेत. शैक्षणिक वर्ष २०२६-२७ करिता "बहिःशाल शिक्षण मंडळ योजनेकरीता" विद्यापीठाशी संलग्नित असलेल्या महाविद्यालयांचे प्रस्ताव दि. ३१/०८/२०२६ पर्यंत मागविण्यात येत आहे. सदर योजनांची माहिती या परिपत्रकासोबत जोडून पाठवित आहोत.

विद्यार्थ्यांच्या सर्वांगीण व्यक्तिमत्व विकासाला चालना देण्याकरीता महाविद्यालयबाह्य उपक्रमांमध्ये सामाजिक कार्य घडवून आणणे व महाविद्यालय परिसरातील जनतेच्या सामाजिक जाणीवा सजग करून जनजागृती निर्माण करण्याच्या दृष्टीने या सामाजिक जबाबदारीमध्ये विद्यापीठाचा अल्प हातभार असावा या हेतूने विद्यापीठाने सदर योजना सुरु केली आहे. त्यासाठी देण्यात येणारे अनुदानाकडे खर्चाची प्रतीपूर्ती म्हणून न पाहता सामाजिक बांधिलकी म्हणून पहावे, असे अपेक्षित आहे. त्यामुळे प्राप्त अनुदानाचा विनियोग हा फक्त कार्यक्रम घेणे असा न ठेवता समाज जागृती व नवनिर्मितीच्या कामात आपला सहभाग असावा या उदात्त हेतूने या उपक्रमात भाग घ्यावा व सदर योजनेच्या अटी व शर्तीच्या अधीन राहून योजना राबवावी.

"बहिःशाल शिक्षण मंडळ योजनेसाठी" विद्यापीठाकडून ₹१५,०००/- (रुपये पंधरा हजार मात्र) अनुदान देण्यात येते. अनुदानाचे लेखा परीक्षण करण्यासाठी महाविद्यालयांना एकरकमी ₹१,०००/- (रुपये एक हजार मात्र) लेखा परीक्षण शुल्क म्हणून देण्यात येईल. "बहिःशाल शिक्षण मंडळ योजनेचे" अनुदान महाविद्यालयात प्राप्त झाल्यानंतर एक महिन्याच्या आत कार्यक्रमांचे आयोजन करणे आवश्यक असेल. तसेच योजना राबविल्यानंतर १ महिन्याच्या आत प्रस्ताव समायोजनासाठी विद्यापीठास पाठविणे बंधनकारक राहील. विद्यापीठाने दरवर्षी केलेल्या अर्थसंकल्पीय तरतुदी नुसार अनुदान वाटप करण्यात येईल.

बहिःशाल शिक्षण मंडळ हा निव्वळ महाविद्यालयबाह्य व्यक्तिमत्व विकासाचा उपक्रम न राहता समाज जागृती व नवनिर्माणाची चळवळ सुरु व्हावी याकरीता सुरु करण्यात आली आहे. सदर योजनेत सहभागी व्हावयाचे असल्यास योजनेचे अनुदान मिळण्यासाठी प्रस्ताव महाविद्यालयामार्फत विद्यापीठास विहित मुदतीत ऑनलाईन पद्धतीने अर्ज करावयाचा आहे. ऑनलाईन पद्धतीने प्रस्तावाची महाविद्यालयाच्या प्रतिनिधीने छाननी करून विद्यापीठास अग्रेषित करणे अनिवार्य आहे. ऑफलाईन स्वरूपात अर्ज प्राप्त झाल्यास सदर अर्ज विनाकार्यवाही दपतरबंद करण्यात येईल. ई-मेलद्वारे प्राप्त झालेले तसेच निर्धारित वेळेत प्राप्त न झालेले प्रस्ताव/अर्ज/कागदपत्रे ग्राह्य धरण्यात येणार नाहीत. वर नमूद केलेल्या योजनेच्या अटी व शर्तीमध्ये बदल करण्याचे सर्व हक्क विद्यापीठाकडे राखून ठेवण्यात आले आहेत. ऑनलाईन पद्धतीने अर्ज करण्याची कार्यपद्धती खाली नमूद केलेली आहे.

महाविद्यालयांच्या अधिष्ठाता / प्राचार्यांना कळविण्यात येते की, उपरोक्त नमूद केलेल्या अटीची पूर्तता करणाऱ्या पात्र विद्यार्थ्यांचे प्रस्ताव दि. ३१/०८/२०२६ पावेतो विद्यापीठाच्या संगणक आज्ञावलीमध्ये भरण्याची मुभा असेन. सदर तारखेनंतर संगणक आज्ञावलीमध्ये कुठल्याही स्वरूपात नवीन माहिती भरता येणार नाही. तसेच ऑफलाईन स्वरूपात प्रस्ताव सादर केल्यास त्यांचा कुठल्याही परिस्थितीमध्ये योजनेमध्ये विचार केला जाणार नाही. तसेच इतर योजना जसे:- "कमवा व शिका", "पुस्तक पेढी योजना", "बहिःशाल शिक्षण मंडळ योजना" यांचे समायोजन केलेले नसल्यास किंवा विद्यार्थी कल्याण विभागांतर्गत भरणा करावयाचे विविध शुल्कांचा भरणा केलेला नसल्यास अशा महाविद्यालयांतील विद्यार्थ्यांचा या योजनेमध्ये विचार केला जाणार नाही. याची सर्वस्वी जबाबदारी महाविद्यालय प्रशासनाची असेल. कृपया याची नोंद घ्यावी.

अधिष्ठाता / प्राचार्य यांनी त्यांच्या महाविद्यालयातील प्रतिनिधी / कर्मचारी यांना **C-DAC Automation Software** मध्ये विद्यार्थ्यांची माहिती भरण्याकरीता उपलब्ध करून देण्यात आलेल्या आयडी व पासवर्डच्या आधारेच महाविद्यालयातील विद्यार्थ्यांच्या प्रवेशाबाबतची माहिती विद्यापीठाच्या <http://automation.muhs.ac.in> या संकेतस्थळावर Student Welfare Department मथळ्याखाली उपलब्ध प्रणालीमध्ये College Desk या लिंकवर नोंदविणे आवश्यक आहे. ऑनलाईन पद्धतीने सादर केलेले नांव नोंदणी व पात्रता प्रवेश अर्ज वैध असतील असेच अर्ज विचारात घेतले जातील. संगणक आज्ञावली हाताळणीकरीता सोबत दिलेल्या Manual for new Student addition मध्ये नमूद सूचनांचा वापर करावा. महाविद्यालयाने ऑन-बोर्डिंग पूर्ण झाल्यानंतर विद्यमान विद्यार्थ्यांचा डेटा तपासणे आणि प्रमाणित करून विद्यापीठास ऑनलाईन स्वरूपात अग्रेषित करणे आवश्यक आहे.

संकेतस्थळावर प्रवेशित विद्यार्थ्यांची माहिती भरताना संगणक आज्ञावलीसंबंधी काही तांत्रिक अडचण उद्भवल्यास ८०८७९९५८८३ किंवा ९९६०६९७८८३ या टोल फ्री क्रमांकावर संपर्क साधावा अथवा muhs.application.helpdesk@gmail.com येथे ई-मेलद्वारे कळवावे.

छाननी अंती संगणकीय अर्ज विद्यापीठाकडे अग्रेषित केल्यानंतर पात्र विद्यार्थ्यांच्या नांवाचा समावेश असलेले केवळ महाविद्यालयाचे पत्र व अधिष्ठाता / प्राचार्य यांनी सादर करावयाचे हमीपत्र विद्यापीठाकडे अग्रेषित करावे.

वर नमूद केलेल्या योजनेच्या अटी व शर्तीमध्ये बदल करण्याचे सर्व हक्क विद्यापीठाकडे राखून ठेवण्यात आले आहेत. योजनाबाबतचा तपशील विद्यापीठाच्या www.muhs.ac.in (Departments → Students' Welfare Dept. → Circular) या संकेतस्थळावर उपलब्ध आहे.

Sd/-
संचालक
विद्यार्थी कल्याण विभाग

प्रत माहितीस्तव :- १) मा. कुलगुरु कार्यालय, म.आ.वि.वि., नाशिक
२) कुलसचिव कार्यालय, म.आ.वि.वि., नाशिक
३) वित्त व लेखा अधिकारी, म.आ.वि.वि., नाशिक

महाराष्ट्र आरोग्य विज्ञान विद्यापीठ, नाशिक
बहिःशाल शिक्षण मंडळ योजना
प्राचार्यानी करावयाच्या अर्जाचा नमुना

प्रति,
मा. संचालक, विद्यार्थी कल्याण,
महाराष्ट्र आरोग्य विज्ञान विद्यापीठ,
नाशिक.

महोदय / महोदया,

आपल्या विद्यापीठाच्या बहिःशाल शिक्षण मंडळ योजनेत आम्ही सहभागी होण्यास इच्छूक असून कृपया या योजनेत सहभागी करून घ्यावे ही नम्र विनंती.

सदर योजनेअंतर्गत आम्हाला अनुदान मंजुर झाल्यास योजनेच्या सर्व अटी व शर्तीचे पालन करण्यास आमची तयारी आहे. त्याचप्रमाणे योजनेसाठी आलेल्या खर्चाचा ताळेबंद, लेखा परिक्षण अहवाल व कार्यक्रमाचा वृतांत विद्यापीठास विहित मूदतीत पाठविण्यात येईल असे लिहून देतो.

आपला

अधिष्ठाता / प्राचार्य

महाविद्यालयाचा शिक्का

संपर्क प्रतिनिधीचे
मो. नं. नाव व सही

महाविद्यालयाचे बँक खाते क्र -

आय.एफ.एस.सी कोड -

बँकेचे नाव -

बँक शाखेचा पत्ता -

बहिःशाल शिक्षण मंडळ योजनेच्या माध्यमातून व्याख्यानमाला, परिसंवाद, चर्चासत्र किंवा शिबीर यांच्या आयोजनासाठी विद्यापीठामार्फत प्रदान करण्यात आलेल्या अनुदान रक्कमेचा महाविद्यालयाने खर्च करावयाचा तपशिल

अ.क्र.	तपशिल	रक्कम
अ)	व्याख्यानमालेसाठी (१ दिवस)	
	क. वक्त्याचे मानधन (₹१,५०० X २)	₹३,०००/-
	ख. वक्त्यांचा प्रवास खर्च (विद्यापीठाच्या नियमानुसार स्थानिक प्रवासभाडे ₹५००/- प्रति वक्ता (₹५०० X २) बाहेरगावहुन आलेल्या वक्त्यांसाठी जास्तीत जास्त ₹१,५००/-X २)	₹१,०००/- किंवा ₹३,०००/-
	ग. प्रशासकीय व अनुषंगिक खर्च	₹१,०००/-
	प्रति व्याख्यान एकुण	₹५,०००/- किंवा ₹७,०००/-
ब)	परिसंवाद / शिबीर / चर्चासत्र (२५ व्यक्तींसाठी १ दिवस)	
	क. वक्त्याचे मानधन (₹१,५०० X २ वक्ते)	₹३,०००/-
	ख. वक्त्यांचा प्रवासखर्च (विद्यापीठाच्या नियमानुसार स्थानिक प्रवासभाडे ₹ ५००/- प्रतिवक्ता (₹ ५०० X २) बाहेरगावहुन आलेल्या वक्त्यांसाठी जास्तीत जास्त ₹१,५०० X २ वक्ते)	₹१,०००/- किंवा ₹३,०००/-
	ग. सहभागींचा चहापान व (भोजन खर्च - मान्यवरांचा)	अधिकतम ₹१,०००/-
	घ. इतर प्रशासकीय व अनुषंगीक खर्च	₹१,०००/-
क)	ऑडीट फी ₹१,०००/-	₹१,०००/-
	एकुण	₹७,०००/- किंवा ₹९,०००/-
	एकुण (अ + ब + क)	₹२,०००/- किंवा ₹१६,०००/-

बहिःशाल शिक्षण मंडळ योजनेचा

जमा - खर्च

क्र.	जमा	रक्कम	क्र.	खर्च	रक्कम
१.	विद्यापीठ अनुदान		अ.	व्याख्यान माला	
			१.	मानधन १. श्री. २. श्री.	
			२.	प्रवासखर्च १. श्री. २. श्री.	
			३.	प्रशासकीय खर्च १. २. ३. ४.	
			ब.	परीसंवाद / चर्चासत्र / शिबिर	
			१.	मानधन १. श्री. २. श्री.	
			२.	प्रवासखर्च १. २.	
			३.	चहापान व भोजन खर्च १. २. ३.	
			४.	प्रशासकीय खर्च १. २. ३. ४.	
			५.	लेखा परिक्षण पावती	
एकुण	जमा		एकुण	खर्च	

समन्वयक तथा सचिव

अध्यक्ष तथा प्राचार्य
(सही व शिक्का)

सनदी लेखापाल
(सही व शिक्का)

Utilization Certificate for the Scheme of

(Name of the Scheme)

(To be given by the Chartered Accountant)

Certified that the grant of Rs. (In Figure) (In Words)
Rs..... has been received by the Dean
/ Principal of (College name)
..... from
Maharashtra University of Health Sciences, Nashik through DD. No. Dtd...../...../..... for
the Scheme (Name of the scheme)
.....

With reference to the Vouchers and books of accounts, submitted to me, it is hereby certified that
Dean / Principal of this College / Institute has utilized the grant of Rs..... (In Figure) (in words)
Rs..... for the said purpose.

The DD No. Dtd./...../..... of unspent grant of Rs.
..... (In Figure) in words) Rs.....) is returned
herewith.

Place:

Date:

Signature, Name, Stamp & Seal of
Chartered Accountant

Signature, Name, Stamp & Seal of
Dean / Principal

बहिःशाल शिक्षण मंडळ योजना

(४.१) प्रस्तावना :- विद्यार्थ्यांच्या सर्वांगीण व्यक्तीमत्व विकासाला चालना देण्याकरीता महाविद्यालयबाह्य अभ्यासक्रमांव्यतिरिक्त उपक्रमांच्या माध्यमातून सामाजिक कार्याचा परिचय करवून देणे, विद्यार्थ्यांना सामाजिक कार्यात सहभाग घेण्यास प्रवृत्त करणे व महाविद्यालय परिसरातील जनतेची सामाजिक जाणीव सजग करणे, तसेच आरोग्यविषयक व देशहितविषयक बाबींच्या अनुषंगाने विद्यार्थ्यांचा व्यक्तीमत्व विकास करण्याच्या दृष्टीने सदर योजना सुरु करण्यात आली आहे. त्यासाठी देण्यात येणाऱ्या अनुदानाकडे खर्चाची प्रतीपूर्ती म्हणून न पाहता सामाजिक बांधीलकी म्हणून बघणे अपेक्षित आहे. त्यामुळे प्राप्त अनुदानाचा विनियोग हा केवळ कार्यक्रम घेणे असा न ठेवता समाज जागृती व नवनिर्मितीच्या कामात महाविद्यालय व विद्यार्थी यांचा सक्रिय सहभाग असावा या उदात्त हेतूने बहिःशाल शिक्षण कार्यक्रम ही योजना सुरु करण्याचा उद्देश असेल. तसेच, सदर योजना ही निव्वळ अभ्यासक्रमबाह्य व्यक्तीमत्व विकासाचा उपक्रम न राहता समाज जागृती व नवनिर्माणाची चळवळ सुरु व्हावी असादेखील सदर योजनेचा उद्देश असून सदर योजनेचे नियम याद्वारे विहित करण्यात आलेले आहेत.

(४.२) सदर योजनेतर्गत उपक्रमांकरीता ज्या महाविद्यालयांचे प्रस्ताव विहित नमुन्यात व विहित मुदतीत विद्यापीठास प्राप्त होतील अशा प्रत्येक पात्र महाविद्यालयास जास्तीत जास्त ₹१५,०००/- (रुपये पंधरा हजार मात्र) प्रति कार्यक्रम/उपक्रम अनुदान विद्यापीठामार्फत देण्यात येईल. सदर योजनेतर्गतच्या अनुदानाच्या रक्कमेत बदल करण्याचा विद्यापीठाच्या व्यवस्थापन परिषदेस अधिकार असेल. ज्या महाविद्यालयाने सदर योजनेचा यापुर्वी लाभ घेतला नसेल /कमीत कमी वेळा लाभ घेतला असेल अशा महाविद्यालयांना प्रथम प्राधान्य देऊन विद्यापीठाच्या अंदाजपत्रकात करण्यात आलेल्या तरतुदीच्या कमाल मर्यादेत अनुदानाचे वाटप करण्यात येईल.

(४.३) बहिःशाल शिक्षण मंडळ योजनेअंतर्गत महाविद्यालयास व्याख्यानमाला, परिसंवाद, चर्चासत्र किंवा शिबीर यांचे आयोजन करता येईल.

(४.४) व्याख्यानमाला/परिसंवाद/चर्चासत्र/शिबीर याद्वारे ज्या विषयांवर मार्गदर्शन अपेक्षित आहे त्यासाठी तज्ञ व्याख्याता/मार्गदर्शकांना आमंत्रित करण्याचे व प्रस्तावित विषयांव्यतिरिक्तच्या विषयाची निवड करण्याचे अधिकार महाविद्यालयाच्या अधिष्ठाता/प्राचार्य यांना असतील. कार्यक्रम/उपक्रम अनिवासी स्वरूपाचे असावे व त्यांचे स्वरूप साधारणपणे दरवर्षी बदलते असावे.

(४.५) बहिःशाल शिक्षण मंडळ योजनेतर्गत आयोजित व्याख्यानमालेसाठी परिसंवाद, चर्चासत्र किंवा शिबीरासाठी प्रस्तावित विषयांची यादी खालील प्रमाणे:

(I) महाविद्यालयातील जेष्ठ (सिनीयर) विद्यार्थी व नविन प्रवेशित विद्यार्थ्यांसाठी रॅगिंग प्रतिबंध विषयक समुपदेशन;

(II) रॅगिंग प्रतिबंध विषयी शिक्षक व महाविद्यालयाच्या आवारातील इतर घटक उदा. शिक्षकेतर कर्मचारी, वार्डन, कॅन्टीन स्टाफ, सुरक्षा रक्षक यांचेसाठी व्याख्यानमाला,

(III) महिला सबलीकरण;

(IV) स्त्री भ्रूणहत्या;

(V) व्यसनमुक्ती;

(VI) संवाद कौशल्य विकास; (Teacher-Student/Doctor-Patient Relationship/Communication Skills)

(VII) व्यक्तीमत्व विकास;

(VIII) आपत्ती व्यवस्थापन;

(X) तणाव व्यवस्थापन;

(XI) स्वच्छता-स्वच्छ परिसर व्यवस्थापन;

(XII) वृक्ष व जल संवर्धन.

(४.६) बहिःशाल शिक्षण मंडळ योजनेसाठी विद्यापीठाकडून देण्यात येणाऱ्या अनुदानाचे लेखापरिक्षण (Audit) करण्यासाठी महाविद्यालयांना शैक्षणिक वर्ष २०२६-२७ पासून ₹१,०००/- (रुपये एक हजार मात्र) लेखापरिक्षण शुल्क (Audit Fees) म्हणून अनुज्ञेय असतील.

(४.७) बहिःशाल शिक्षण मंडळ योजनेतर्गतच्या कार्यक्रम/उपक्रमाचे आयोजन महाविद्यालयाने करून त्याअनुषंगिक सर्व खर्च करावा. सदर योजनेतर्गत अनुदानाचा लाभ घेऊ इच्छिणाऱ्या महाविद्यालयांनी खर्चाच्या सविस्तर तपशिलासह प्रस्तावास आवश्यक ती सर्व मुळ देयके जोडून परिपूर्ण प्रस्ताव विद्यापीठास विहित मुदतीत सादर करणे आवश्यक असेल.

(४.८) बहिःशाल शिक्षण मंडळ योजनेसाठीचे अनुदान खर्च करावयाचा तपशील विद्यापीठाने प्रसिध्द केलेल्या / विद्यापीठ वेळोवेळी प्रसिध्द करेल अशा नमुन्यात सादर करणे आवश्यक असेल.

(४.९) बहिःशाल शिक्षण मंडळ योजनेच्या अनुदानाच्या खर्चाचे समायोजन करतांना महाविद्यालयांनी प्रस्तावासोबत खालील कागदपत्रे सादर करणे आवश्यक असेल.

(I) कार्यक्रमाचा अहवाल, छायाचित्रे, शक्य असल्यास वृत्तपत्रातील बातम्यांची कात्रणे इ.;

(II) व्याख्यात्यांना / वक्त्यांना अदा करण्यात आलेल्या मानधनाची मूळ देयके/व्हाऊचर्स;

(III) कार्यक्रमासाठी प्रत्यक्ष झालेल्या इतर प्रशासकीय खर्चाची मूळ देयके;

(IV) उपयोगिता प्रमाणपत्र (Utilization Certificate) सनदी लेखापालांकडून (Chartered Accountant) केलेल्या लेखापरिक्षणाचा अहवाल;

(V) जमाखर्च / हिशोब, सनदी लेखापालांकडून प्रमाणित केलेल्या जमा खर्चाचा हिशोब;

(VI) ₹१,०००/- (रुपये एक हजार मात्र) लेखापरिक्षण शुल्काची (Audit Fees) मुळ जीएसटी क्रमांक नमूद असलेली वैध पावती.

टिप:- समायोजन प्रस्तावासोबत जोडण्यात येणाऱ्या मुळ देयके तसेच व्याख्याता/वक्ते यांना देण्यात येणाऱ्या धनाकर्षाच्या छायांकित प्रतींवर महाविद्यालयाच्या अधिष्ठाता / प्राचार्य यांची मुळ स्वाक्षरी व शिक्का असल्यासच सदर दस्तऐवज वैध धरली जातील.

(४.१०) महाविद्यालयांनी बहिःशाल शिक्षण मंडळ या योजनेचा लाभ मिळण्यासाठी प्रस्ताव/अर्ज परिपत्रकान्वये विहित मुदतीत विद्यापीठास सादर करणे अपेक्षित आहे. विहित मुदतीत प्राप्त न झालेला अथवा ई-मेलद्वारे प्राप्त झालेला प्रस्ताव नाकारण्याचा विद्यापीठास अधिकार असेल.

(४.११) महाविद्यालयाने सादर केलेल्या अर्जामध्ये महाविद्यालयाचे ज्या बँकेत खाते असेल त्या बँकेचे नाव, खाते क्रमांक, बँकेचा आय.एफ.एस.सी.कोड, बँकेची शाखा, बँकेचा पूर्ण पत्ता इ.माहिती नमूद करणे अनिवार्य असेल. जेणे करून महाविद्यालयाच्या बँक खात्यामध्ये ईलेक्ट्रॉनिक्स ट्रान्सफरद्वारे (आरटीजीएस) अनुदानाची रक्कम वर्ग करणे विद्यापीठास सोईचे होईल.

(४.१२) सदर योजनेतर्गत संलग्नित महाविद्यालयाने एका शैक्षणिक वर्षातून किमान एक एकदिवसीय व्याख्यानमाला/शिविर/परिसंवाद/चर्चासत्र आयोजित करावे असे अपेक्षित आहे. दिलेल्या अग्रिम रकमेमध्येच एक कार्यक्रमापेक्षा अधिक कार्यक्रम राबवावयाचे असल्यास त्यास मुभा असेल.

(४.१३) महाविद्यालयाने व्याख्यानमाला/ परिसंवाद / चर्चासत्र / शिविर आयोजनाकरीता विद्यापीठातर्फे निर्धारित अनुदानापेक्षा जास्त खर्च केला असल्यास अशा अतिरिक्त खर्चाची विद्यापीठ अदायगी/प्रतिपूर्ती अनुज्ञेय नसेल.

(४.१४) सदर योजनेतर्गत अनुदान रक्कमेतून कोणत्याही स्वरूपाच्या भेटवस्तुची रक्कम प्रतिपूर्तीस अनुज्ञेय नसेल.

योजनासंबंधी संकीर्ण तरतुदी

(८.१) "धन्वंतरी विद्याधन योजना", "बहिःशाल शिक्षण मंडळ योजना", "सावित्रीबाई फुले मुलीकरीता शिष्यवृत्ती योजना", "संजीवनी विद्यार्थी सुरक्षा योजना" आणि "कमवा व शिका योजना" या योजनेतर्गत नियम ठरविणे, नियमांचा अर्थ लावणे तसेच, योजनेचे लाभार्थी ठरविणेबाबतचा विद्यापीठाने घेतलेला निर्णय अंतिम असेल.

(८.२) सदर सर्व योजनेतर्गत विहित मुदतीत विद्यापीठास महाविद्यालयामार्फत प्राप्त झालेल्या प्रस्तावांची विद्यापीठाच्या प्रशासकीय स्तरावर छाननी करण्यात येईल. छाननीअंती पात्र प्रस्तावांची यादी तयार करण्यात येऊन अनुदान वाटपासंबंधी कार्यालयीन टिप्पणीस मा. कुलगुरु यांचे मान्यतेनंतर सदर टिप्पणी, पात्र विद्यार्थ्यांची आवश्यक माहितीसह यादी, अनुदानाची रक्कम व इतर यथोचित माहितीचा तक्ता क्रेडीट नोटसह पडताळणी व अनुदानाची रक्कम ईलेक्ट्रॉनिक ट्रान्सफरकरीता विद्यापीठाच्या वित्त व लेखा अधिकारी यांना अग्रेषित करण्यात येईल. सदर प्रशासकीय प्रक्रिया निर्धारित करण्याचा किंवा त्यामध्ये बदल करण्याचा विद्यापीठास अधिकार असेल.

(८.३) प्रस्तावासोबत सादर केलेल्या दस्तऐवजांमध्ये किंवा माहितीमध्ये कालांतराने कोणतेही दस्त किंवा माहिती बनावट अथवा खोटी असल्याचे सिद्ध झाल्यास संबंधित विद्यार्थ्यावर कायदयानुसार शिस्तभंगाची/फौजदारी कारवाई करण्यात येईल / करण्याबाबत संबंधित महाविद्यालयास निर्देशित करण्यात येईल.

(८.४) सदर सर्व योजनेतर्गत लाभ घेताना लाभार्थी विद्यार्थी त्याचा प्रस्ताव, त्यामधील माहिती व त्यासोबतची दस्तऐवज यांच्या सत्यतेकरीता वैयक्तिक जबाबदार असेल. तसेच, प्रस्तावाच्या सत्यतेच्या पडताळणीची जबाबदारी लाभार्थी विद्यार्थ्याबरोबरच संबंधित महाविद्यालयांच्या अधिष्ठाता/प्राचार्य यांची असेल.

(८.५) कोणत्याही योजनेतर्गत सादर केलेला प्रस्ताव अपूर्ण असेल किंवा निर्धारीत मुदतीनंतर विद्यापीठास प्राप्त झाला असेल तर सदर प्रस्ताव नाकारण्याचा विद्यापीठास अधिकार असेल. ई-मेलद्वारे प्राप्त झालेले प्रस्ताव स्वीकारले जाऊ नयेत. अपूर्ण किंवा विहित मुदतीनंतर प्राप्त झालेल्या प्रस्तावासंबंधी विद्यार्थी किंवा त्यांच्या पालकांकडून तक्रार प्राप्त झाल्यास सदर तक्रारीची संपूर्ण जबाबदारी संबंधित महाविद्यालयांवर असेल.

(८.६) शासनाकडून, यथोचित प्राधिकरणाकडून किंवा एखाद्या संस्थेकडून विद्यार्थ्यास विद्यावेतन (स्टायपेन्ड) मिळत असल्यास असे विद्यार्थी संजीवनी सुरक्षा योजनेव्यतिरिक्त इतर योजनेचा लाभ घेण्यास पात्र नसतील.

(८.७) सदर सर्व योजनांकरीता उक्त नियमावलीत विहित नियमांव्यतिरिक्त विद्यापीठाने परिपत्रकाद्वारे वेळोवेळी प्रसिध्द केलेल्या / करण्यात येणाऱ्या अटी व शर्तीचे पालन करणे महाविद्यालय व लाभार्थी विद्यार्थ्यास बंधनकारक असेल.

(८.८) सदर सर्व योजनेअंतर्गत विद्यार्थी / विद्यार्थ्यांच्या पालकांना देण्यात येणारे अर्थसहाय्य / अनुदान हे विद्यापीठाच्या स्वनिधीतून देण्यात येत असल्याने, सदर योजनेचा लाभ विद्यार्थी / विद्यार्थ्यांच्या पालकांना मिळणारी एक अतिरिक्त सवलत असून योजनेचा लाभ हा त्यांचा हक्क असणार नाही.

(८.९) सदर योजनांकरीता अटी व शर्तीबाबत निर्णय घेण्याचे अधिकार विद्यापीठाने राखून ठेवलेले असतील.

(८.१०) सदर योजनांपैकी कुठलीही योजना कुठल्याही स्तरावर बंद करण्याचा किंवा त्यामध्ये सुधारणा करण्याचा निर्णय घेण्याचे अधिकार विद्यापीठाच्या व्यवस्थापन परिषदेस असतील.

(८.११) उपरोक्त नियमावलीत सुधारणा/बदल/निरसन करण्याचा विद्यापीठाच्या व्यवस्थापन परिषदेस अधिकार असेल. अशा सुधारणा/बदल/निरसन परिपत्रकाद्वारे वेळोवेळी प्रसिध्द करण्यात येतील व परिपत्रकाद्वारे प्रसिध्द करण्यात येणाऱ्या अशा सुधारणा/बदल/निरसन हे उक्त नियमावलीचा भाग समजण्यात येतील.

(८.१२) सदर योजनांच्या प्रभावी अंमलबजावणीच्या अनुषंगाने विद्यापीठ ऑनलाईन पध्दतीने विद्यार्थ्यांकडून आवेदन मागवू शकेल. ऑनलाईन आवेदनाच्या अनुषंगाने विद्यापीठ परिपत्रक काढून त्याबाबतची प्रक्रिया विहित करेल. उक्त नियमावलीत नियम विहित असले तरी ऑनलाईन प्रक्रियेच्या अनुषंगाने विद्यापीठाने परिपत्रकान्वये विहित केलेले नियम सदर नियमांची जागा घेतील. अशाप्रकारे प्रख्यापित करण्यात आलेले परिपत्रक उक्त नियमावलीचा भाग समजण्यात येईल.